

حضرت ابو شحمہؓ بن عمرؓ کا واقعہ حقیقت اور افسانہ

از قلم: مولانا محمد امین الاثری

امیر المؤمنین فاروقی اعظم حضرت عمرؓ کی حق پرستی، انصاف پروری، اجراء حدود الہی میں عزیز و بیگانہ کے ساتھ اُن کے یکساں برتاؤ کی روشن اور درخشاں حیثیت کو آپؓ کے فرزند حضرت ابو شحمہ کے متعلق ایک بے بنیاد و بے اصل اور خود ساختہ واقعہ کے ذریعے منظر عام پر لانے کی کوشش کی جاتی ہے۔ حالانکہ امیر المؤمنین حضرت عمرؓ کی بے نظیر انصاف پروری اور عدل گستری آپؓ کے دور خلافت کے طریق کار یہ سب کارنامے ایسے صحیح اور معتبر تاریخی روایات سے ثابت اور مشہور ہیں کہ ان کے بعد اس قسم کے گھڑے ہوئے قصوں کے ذریعے اُن کی انصاف پروری اور دینی صلاحیت کو اجاگر کرنے کی مطلقاً ضرورت نہیں ہے۔ حضرت ابو شحمہ کے متعلق یہ واقعہ قصہ و داستان گو و اعظین، غیر محتاط صوفیاء اور غیر محقق واقعہ نگاروں کی رنگ آمیزیوں کا رہین منت ہے۔ اصل حقیقت کچھ اور ہے جو اُن کی رنگ آمیزیوں میں گم ہو کر رہ گئی اور حضرت ابو شحمہ کا پاک دامن ناکردہ غلط کاری کے مکروہ و معیوب دھبوں سے داغ دار ہو گیا۔ ہمیں افسوس ہے کہ بعض مصنفین نے ایک ایسے واقعہ کو جس کا تعلق برگزیدہ مقدس ہستیوں سے ہے، تاریخ اور اصولی روایت کے مطابق چھان بین کیے بغیر شائع کر دیا۔

اس واقعہ کے متعلق ماہرین فن اور معتبر و مستند مؤرخین کی تصریحات درج کی جاتی ہیں تاکہ ناظرین کو اصل واقعہ معلوم ہو سکے اور یہ حقیقت ان کے ذہن نشین ہو جائے کہ ابو شحمہ کا دامن معصیت کے داغ سے پاک و صاف ہے۔

علامہ جلال الدین سیوطی (المتوفی ۹۱۱ھ) نے اپنی مشہور کتاب: ”اللائلی المصنوعة فی الاحادیث الموضوعة“ میں اس قصہ کو مختصر اور مطوّل دو طرح سے ذکر کیا ہے۔ مختصر واقعہ میں بیان کیا گیا ہے کہ پچاس کوڑے حضرت عمرؓ نے خود اپنے ہاتھ سے مارے اور

پچاس کوڑے حضرت علی رضی اللہ عنہ کے ہاتھ سے لگوائے۔ علامہ سیوطیؒ نے اس واقعہ کے متعلق اپنا تحقیقی فیصلہ اور تبصرہ یوں تحریر فرمایا ہے:

موضوع وضعه القصاص وفي الاسناد من هو مجهول
 ”یہ واقعہ سرتا پاپے اصل و بے بنیاد اور گھڑا ہوا ہے جسے داستان گو و اعظمین نے بنایا
 اور گھڑ لیا ہے۔ اور سلسلہ سند میں نامعلوم اشخاص موجود ہیں!“
 اور مطوّل قصے کے بعد لکھتے ہیں:

موضوع فيه مجاهيل قال الدارقطني حديث مجاهد عن ابن عباس في
 حديث ابي شحمة ليس بصحيح وروى من طريق عبد القدوس بن
 الحجاج عن صفوان عن عمر و عبد القدوس كذاب يضع وصفوان
 بينه وبين عمر رجال

”یہ گھڑی ہوئی اور بالکل بے سند بات ہے۔ سلسلہ سند میں کئی نامعلوم افراد ہیں۔
 دارقطنی کہتے ہیں کہ مجاہد کی وہ حدیث جو ابن عباس سے ابو شحمة کے بارے میں روایت
 کی جاتی ہے، صحیح نہیں ہے۔ عبد القدوس بن حجاج سے بھی یہ قصہ مروی ہے جو انہوں
 نے صفوان عن عمر کے حوالے سے روایت کیا ہے۔ لیکن یہ عبد القدوس جھوٹا اور کذاب
 ہے۔ حدیثیں خود اپنی طرف سے بنانا کر بیان کرتا تھا اور اس کے اوپر راوی صفوان
 اور عمر کے درمیان سلسلہ منقطع ہے۔“

علامہ محمد طاہرؒ ”تذکرۃ الموضوعات“ (ص ۱۸۰) میں لکھتے ہیں:

حديث ابي شحمة ولد عمر رضى الله عنه وزناه واقامة عمر عليه
 الحدود وموته بطوله لا يصح بل وضعه القصاص انتهي (وهكذا
 في الفوائد المجموعة ص ۶۹ للعلامة الشوكاني والمجمع البحار
 الانوار ص ۵۱۷ جلد سوم)

”ابو شحمة بن عمرؓ کا واقعہ زنا ان پر حضرت عمر رضی اللہ عنہ کا حد جاری کرنا اور اس کی
 وجہ سے ان کی موت، یہ پورا قصہ غلط ہے اور گھڑا ہوا ہے!“

اصل واقعہ

علامہ ابن سعد اور علامہ ابن الجوزی وغیرہم کی تصریحات کے مطابق واقعہ اس قدر ہے
 کہ حضرت ابو شحمةؓ مصر میں جہاد کی غرض سے تشریف فرما تھے۔ عرب میں نبیذ استعمال

کرنے کا عام دستور تھا۔ وہ اس طرح کہ مجبور یا کشمش شام کو پانی میں بھگو دیتے۔ صبح تک پانی بیٹھا ہو کر شربت بن جاتا۔ صبح کے ناشتے یا کھانے کے بعد اس شربت کو استعمال کرتے۔ اسی طرح صبح کو بھگو دیتے اور شام کو کھانے کے ساتھ یہ شربت پیتے۔ اس شربت کو جس میں نہ کوئی خاص بو پیدا ہوتی اور نہ ذرہ بھر نشہ، نبیذ کہا جاتا ہے، جس کا استعمال با اتفاقی علماء جائز اور مباح ہے۔ خود آنحضرت ﷺ بھی اسے استعمال فرماتے تھے۔ (ابوداؤد ص ۱۶۶ ج ۲، بروایت حضرت عائشہ رضی اللہ عنہا)۔ البتہ نشہ کا شبہ اور گمان ہو جانے کے بعد، جس کی خاص ظاہری علامتیں ہیں، نبیذ کا پینا حرام اور ممنوع ہے۔

حضرت ابو ثعلبہؓ جو نہایت متوزع اور متدین شخص تھے، سنت نبویؐ کے مطابق نبیذ استعمال فرماتے تھے۔ ایک دن کا واقعہ ہے کہ اس اطمینان کے بعد کہ نبیذ میں سکر (نشہ) کا اثر نہیں آیا ہے، انہوں نے نبیذ استعمال کی۔ کچھ دیر کے بعد انہیں نشہ کا معمولی اثر محسوس ہوا۔ شرعاً انہوں نے کوئی تھمیر نہیں کی تھی اس لیے ملامت یا تعزیر و حد کے مستوجب قطعاً نہ تھے، نہ دیاتاً نہ قضاء، لیکن غلبہ خوفِ الہی اور غایتِ روع و خشیتِ الہی کی وجہ سے انہوں نے اپنے آپ کو قصور وار سمجھا، محض اس لیے کہ اس معاملے میں جس غایت درجہ احتیاط و اطمینان کی ضرورت تھی اس سے انہوں نے کام نہ لیا تھا۔ بہر کیف وہ حضرت عمرو بن العاصؓ (فاتح مصر و گورنر) کی خدمت میں حاضر ہو کر عرض کرتے ہیں کہ مجھ پر حد شرعی جاری کی جائے۔ گورنر نے انہیں شرعی حکم سمجھاتے ہوئے حد جاری کرنے سے انکار کر دیا۔ لیکن ان کا دل مطمئن نہیں ہوا اور عرض کی کہ حد جاری کیجیے ورنہ دوبار خلافت میں رپورٹ کروں گا کہ عمرو بن العاص حدودِ الہی کے جاری کرنے میں کمزور اور سست ہیں۔ فاروق اعظمؓ کے جلال اور تہلب فی الدین کا نقشہ ان کے سامنے آ گیا۔ انہوں نے ابو ثعلبہؓ پر ان کے اطمینانِ قلب کے لیے حد جاری کر دی، لیکن قصر حکومت میں، جہاں عام مجمع نہ تھا۔ واقعہ نگاروں نے اس واقعہ کی اطلاع دوبار خلافت میں کر دی۔ امیر المؤمنین نے گورنر مصر کو ملامت آمیز خط لکھا کہ میرے بیٹے ابو ثعلبہ کے ساتھ اجراءِ حدودِ الہی میں عام مسلمانوں جیسا برتاؤ کیوں نہیں کیا گیا؟ یعنی عبرت کے لیے عام مجمع میں کیوں نہ حد جاری کی گئی؟ پھر جب ابو ثعلبہؓ مدینہ پہنچے تو خلیفہ وقت نے عام مجمع میں ابو ثعلبہ کو بے احتیاطی کرنے پر جسمانی سزا دی جیسے باپ بیٹے کو کسی قصور پر سزا دیا کرتا ہے۔ کچھ دنوں کے بعد ابو ثعلبہ اتفاقی طور پر بیمار پڑے اور اسی بیماری میں انتقال فرمایا، انا للہ وانا الیہ راجعون۔ یہ ہے اصل واقعہ جس کو داستان گو و اعظمین نے کچھ کا کچھ بنا دیا ہے، علامہ ابن عبد البرؒ یہ واقعہ اس طرح لکھتے ہیں:

عبدالرحمن بن عمر الاوسط هو ابو شحمة وهو الذي ضربه عمرو بن العاص بمصر في الخمر ثم حمله الى المدينة فضربه ابوه الوالد ثم مرض ومات بعد شهر هكذا يرويه معمر عن الزهري عن سالم عن ابيه۔ واما اهل العراق فيقولون انه مات تحت سباط عمر وذلك غلط وقال الزبير اقام عليه عمر حد الشرب فمرض ومات (الاستيعاب، ص 394، ج 2) علامہ طاہراس واقعہ کا ذکر اس طرح فرماتے ہیں:

ماروى ان عبدالرحمن الاوسط من اولاد عمر و يكنى ابا شحمة غازيا بمصر فشرب نبيذا فجاء الى ابن العاص وقال اقم على الحدود فامتنع فقال اخبر ابى اذا قدمت فضربه الحد فى داره فلامه عمر قائلا الا فعلت به ما تفعل بالمسلمين فلما قدم على عمر ضربه واتفق ان مرض فمات (مجمع بحار الانوار، ص 518، ج 3)

ٹھیک یہی واقعہ علامہ جلال الدین سیوطیؒ ”اللالی المصنوعة فى الاحاديث الموضوعه“ میں اسی طرح لکھتے ہیں:

”زبير بن بكار اور ابن سعد نے ”طبقات“ میں اور ان کے علاوہ دوسرے لوگوں کا بھی قول ہے کہ عبدالرحمن الاوسط جن کی کنیت ابو شحمة تھی، مصر میں مجاہد اور غازی کی حیثیت سے تھے ایک رات کو نیزیڈ لی لی جس سے کچھ نشہ محسوس کیا۔ اُس وقت حضرت عمرو بن العاصؓ کی خدمت حاضر ہو کر کہا کہ مجھ پر حد لگائیے۔ (چونکہ شرعی نقطہ نظر سے حد کے سزاوار نہ تھے اس لیے) عمرو بن العاصؓ نے اقامت حد سے انکار کیا۔ لیکن ابو شحمة اپنے اوپر حد لگوانے کے لیے اڑے رہے اور کہا کہ اگر آپ اس سے گریز فرمائیں گے تو میں اپنے باپ حضرت عمرؓ کے پاس آپ کے وہاں پہنچنے پر اس کی شکایت کر دوں گا۔ انرض عمرو بن العاصؓ نے ابو شحمة کے اصرار پر قعر حکومت کے اندر اُن پر حد قائم کی، جس پر حضرت عمرؓ نے عمرو بن العاصؓ کو ملامت آمیز لہجہ میں تحریر فرمایا کہ جس طرح عام مسلمانوں پر حدیں جاری کی جاتی ہیں اسی طرح ابو شحمة پر بھی حد کیوں نہ قائم کی گئی؟ پھر جب حضرت ابو شحمة واپس (مدینہ) آئے تو خود حضرت عمرؓ نے (تادیبی طور پر) جسمانی سزا دی۔ اس کے بعد اتفاقی طور پر حضرت عبدالرحمنؓ بیمار ہوئے اور یہی علالت اُن کی وفات کا باعث بنی!“ (وہكذا فى فوائد المجموعه“

ص 69۔ و تذكرة الموضوعات، ص 180۔ و اسد الغابة، ص 213، ج 3) و آخر دعوانا ان الحمد لله رب العالمين